

اٹل پنشن یوجنا ، صارف دوست پلیٹ فارم ای این پی ایس کے ذریعہ اپنائیں

Posted On: 02 JUN 2017 12:38PM by PIB Delhi

اٹل پنشن یوجنا کے صارفین کی تعداد 54 لاکھ سے زائد ہوئی

نئی دہلی، 02 جون - اٹل پنشن یوجنا (ای پی وائی) کے انتظامی ادارے پنشن فنڈ ریگولیٹری اینڈ ڈیولپمنٹ اتھارٹی (پی ایف آر ڈی اے) نے ملک کے شہریوں کو اس اسکیم کے فائدے پہنچانے کے لئے متعدد اقدامات کئے ہیں۔ صارفین اب خود درخواست فارم جمع کرنے کے بغیر ہی انٹر نیٹ بینکنگ کے ذریعہ اس اسکیم میں اپنا اندراج کرا سکتے ہیں۔ بینک کاری کے مختلف ادارے اپنے صارفین کو یہ سہولت پیش کر رہے ہیں۔ اب ای پی وائی میں اندراج کو پوری طرح سے ڈجیٹائز بنانے کی کوششیں کی جارہی ہیں۔ پی ایف آر ڈی اے نے ای پی وائی میں ای این پی ایس پلیٹ فارم کے ذریعہ اندراج کے لئے بڑی تعداد میں لوگوں کو سہولیات پیش کی ہیں۔ اس ای این پی ایف پلیٹ فارم کا نفاذ ای این پی ایس صارفین کے لئے پہلے ہی کیا جا چکا ہے۔ اس صارف دوست پلیٹ فارم کو ای پی ایف کے ذریعہ از اول تا آخر پوری طرح سے مکمل توسیع کے ساتھ صارفین کے لئے مزید فعال بنایا جائے گا۔ یہ کام صارف کی سہولت کے ساتھ بغیر بینک یا ڈاک خانے جائے پوری طرح ڈجیٹل ماحول میں ممکن ہو سکے گا اور صارفین اپنے درخواستیں بینک یا ڈاک خانے جائے بغیر ہی جمع کرا سکیں گے۔ پی ایف آر ڈی اے جانب سے نئی دہلی اور چنئی میں واقع پی ایف آر ڈی اے کے دفاتر میں بینکوں اور محکمہ ڈاک و تار کے ساتھ علی الترتیب 23 مئی 2017 اور 29 مئی 2017 کو ڈومیننگ کی گئی تھیں جن کا مقصد اس سہولت کو جلد از جلد شروع کیا جانا تھا۔

پی ایف آر ڈی اے کے کل وقتی رکن (محکمہ معاشیات) جناب بی ایس بھنڈاری نے ان میٹنگس کو خطاب کیا تھا۔ دہلی میں ہونے والی میٹنگ میں آئی ٹی کے سینئر افسران / بینکوں / محکمہ ڈاک و تار کے نوڈل افسران نے شرکت کی تھی۔ پی ایف آر ڈی اے کے چیف جنرل منیجر نے اس موقع پر موجود سروس پرووائڈروں یعنی خدمات کاروں کو ای پی وائی کے تحت ای این پی ایف پلیٹ فارم کے ذریعہ ای پی وائی ای این پی ایس کے فوائد کی تفصیل بیان کی تھی۔ اس سلسلے میں ای پی وائی کے سروس پرووائڈروں کو مشورہ دیا گیا ہے کہ 30 جون 2017 تک APY@eNPS ای این پی ایس کا چینل قائم کر لیا جائے۔

پی ایف آر ڈی اے کے ڈی جی ایم جناب کے موہن گاندھی کی صدارت میں چنئی میں ہونے والی میٹنگ میں APY@eNPS کے فوائد بیان کئے گئے تھے اور بینکوں کی آئی ٹی ٹیم سے زور دے کر کہا گیا تھا کہ اس پلیٹ فارم کو جلد از جلد تیار کر لیا جائے۔

واضح ہو کہ اب ملک میں ای پی وائی کے صارفین کی تعداد 54 لاکھ سے زائد ہو چکی ہے اور فنڈ منیجروں نے 13.91 فیصد سرمایہ واپس حاصل کیا ہے۔

U-2533

